

# चित्रकूट के गौरव दिवस पर रामनवमी को मनी दीवाली

## 22 लाख से अधिक दीपकों से जगमगाया धार्मिक शहर चित्रकूट

नवभारत न्यूज  
सतना 27 मार्च। चित्रकूट के गौरव दिवस रामनवमी पर सतना जिले के चित्रकूट नगर पंचायत में 22 लाख दीपकों से संपूर्ण नगर को जगमगाया गया। उत्तरप्रदेश और मध्यप्रदेश दोनों ही हिस्सों में शामिल संपूर्ण चित्रकूट नगर को दीपकों की रोशनी से सुसज्जित किया गया। चित्रकूट के गौरव दिवस को लेकर संपूर्ण चित्रकूट वासियों में विशेष उल्लास और उत्साह देखने को मिला। चित्रकूट में स्थित आश्रम, मंदिर प्रांगण, मंदाकिनि तट, कामदगिरी परिक्रमा एवं शैक्षणिक संस्थानों तथा प्रसिद्धों में पूर्णतः जन सहयोग से 22 लाख से अधिक दीपक जलाये गये। इसके साथ ही सभी चित्रकूट वासियों ने अपने-अपने घरों में दीपकों की लड़ियां सजा कर रामनवमी का प्रकाश पर्व मनाया। चित्रकूट के गौरव दिवस पर पूरे चित्रकूट नगर में दीवाली से भी कहीं अधिक दीपकों की सजावट मुख्य मार्गों, सभी आवासीय परिसर, शैक्षणिक संस्थान सहित सभी मंदिर, आश्रम,



स्वयं सेवा संस्थान, पवित्र मंदाकिनि के दोनों तरफ के घाट, कामदगिरी परिक्रमा और कामदानाथ मंदिर सहित संपूर्ण चित्रकूट नगर में की गई थी। नगरीय विकास एवं आवास राज्यमंत्री श्रीमती प्रतिमा बागरी, सांसद गणेश सिंह, विधायक चित्रकूट सुरेंद्र सिंह गहवार, डीआरआई के संगठन सचिव अभय महाजन, सदगुरु संघ के ट्रस्टी इलेस जैन, अध्यक्ष नगर पंचायत साधना पटेल, कुलगुरु प्रो. आलोक चौबे, कलेक्टर सतना डॉ. सतीश कुमार एस, पुलिस अधीक्षक

सतना हंसराज सिंह, कलेक्टर चित्रकूट पुलकित गर्ग, पुलिस अधीक्षक चित्रकूट अरुण कुमार सिंह, वन मंडलाधिकारी मयंक चांदीवाल, सीओ जिला पंचायत शैलेंद्र सिंह, एसडीएम महिपाल सिंह गुर्जर, जिलाध्यक्ष भगवती प्रसाद पाण्डेय सहित साधु-संतों एवं स्थानीय जनप्रतिनिधियों, विश्वविद्यालयीन छात्र-छात्राओं के अलावा संपूर्ण चित्रकूट वासियों ने पवित्र मां मंदाकिनि के दोनों तट पर दीपोत्सव में हिस्सा लिया। चित्रकूट के संत-महात्मा और विश्वविद्यालय

एवं स्वयंसेवा संस्थानों ने बहु-चढ़कर हिस्सेदारी निभाई। गौरव दिवस पर 22 लाख दीपक जलाने के, संकल्प से कहीं अधिक दीपक जलाये गये। चित्रकूट के प्रमुख मार्गों के दोनों तरफ भी दीप मालिका सजाई गई। चित्रकूट के गौरव दिवस पर मां मंदाकिनि के भरत घाट पर मां मंदाकिनि गंगा की विशेष आरती का आयोजन किया गया। राज्यमंत्री प्रतिमा बागरी और सांसद गणेश सिंह ने मां मंदाकिनि गंगा का पूजन किया। गंगा आरती के दौरान चित्रकूट के मुक्त आकाश में आतिशबाजी भी की गई।

### प्राकट्य पर्व का हुआ शुभारंभ



भगवान श्रीराम के सम्बन्ध में पौराणिक मान्यताओं के साथ-साथ स्थानीय स्तर पर भी अनेक आख्यान, जनश्रुति प्रचलित हैं, जो आम जनमानस में विश्वास के रूप में मान्य हैं। मध्यप्रदेश शासन संस्कृति विभाग द्वारा श्रीराम जन्मोत्सव की गरिमा अनुरूप धार्मिक एवं पौराणिक मान्यताओं को दृष्टिगत रखते हुए प्राकट्य पर्व का आयोजन चित्रकूट में मां मंदाकिनि के भरत घाट पर किया गया। नगरीय विकास एवं आवास राज्यमंत्री श्रीमती प्रतिमा बागरी और सांसद सतना गणेश सिंह ने दीप प्रज्वलन कर कार्यक्रम का शुभारंभ किया। संस्कृति विभाग द्वारा प्राकट्य पर्व कार्यक्रम में सांस्कृतिक स्वरूपों में श्रीराम की महिमा देखने को मिली। श्रीराम नवमी के पावन अवसर पर नई पीढ़ी को अपनी सांस्कृतिक विरासत से अवगत कराने के उद्देश्य से संस्कृति विभाग द्वारा प्राकट्य पर्व का आयोजन किया गया। चित्रकूट में सांस्कृतिक कार्यक्रम में सर्वप्रथम बधेली लोक गायन की प्रस्तुति सुश्री रेखा मिश्रा मऊगंज द्वारा दी गई। इसके बाद श्रीराम केन्द्रित नृत्य नाटिका सुश्री तरुणा सिंह ग्वालियर के निर्देशन में दी गई। वहीं सुविख्यात भजन गायक शर्मा बंधु उज्जैन द्वारा भक्ति गायन की प्रस्तुति दी गई।



## एनसीएल ने सर्वाधिक वार्षिक कोयला उत्पादन का बनाया नया कीर्तिमान

नवभारत न्यूज  
सिंगरौली, 27 मार्च। वैश्विक स्तर पर मंडरा रहे ऊर्जा संकट और चुनौतीपूर्ण परिस्थितियों के बीच कोल इंडिया की प्रमुख अनुष्ठी कर्पनी एनसीएल ने कोयला मंत्रालय के मार्गदर्शन में वित्तीय वर्ष 2025-26 में शानदार प्रदर्शन करते हुए कोयला उत्पादन का नया कीर्तिमान स्थापित किया है। एनसीएल ने चालू वित्तीय वर्ष में आज दिन शुक्रवार को पहली पाली तक 139.05 मिलियन टन कोयला उत्पादन कर अब तक का सर्वाधिक वार्षिक कोयला उत्पादन कर लिया है। वर्तमान समय में युद्धजनित वैश्विक ऊर्जा संकट के दौरान एनसीएल का यह प्रदर्शन, देश की ऊर्जा जरूरतों की पूर्ति के आलोक में और भी उल्लेखनीय हो जाता है। इसके साथ ही एनसीएल अब 140 मिलियन टन के वार्षिक कोयला उत्पादन लक्ष्य को हासिल करने के बेहद करीब पहुंच गई है। एनसीएल प्रबंधन ने इस सफलता का श्रेय कंपनी के श्रमवीरों की अथक मेहनत, समर्पण एवं प्रतिबद्धता को दिया है। एनसीएल का यह उत्कृष्ट प्रदर्शन न केवल कंपनी की संचालन दक्षता और बेहतर प्रबंधन प्रबंधन को दर्शाता है, बल्कि कोयला है तो भरोसा है की संकल्पना के प्रति टीम एनसीएल की समेकित प्रतिबद्धता को प्रदर्शित करता है।

## बस स्टैण्ड परिसर के दुकानों के छत पर लगी आग

नवभारत न्यूज  
सिंगरौली 27 मार्च। आज दिन शुक्रवार की देर शाम जिला मुख्यालय बैडन अंतरराज्यीय बस स्टैंड परिसर में स्थित कॉम्प्लेक्स से सटे दुकानों के छत पर अचानक आग लग गई। जहां धुआं एवं आग के लपटों को देख स्थानीय दुकानदार एवं फायर विग्रेड ने तत्काल आग पर काबू पा लिया, जिससे किसी भी प्रकार की धन हानि नहीं हुई है। चर्चा है कि गजेटियों के चलते आग लगी थी।



जानकारी के मुताबिक सुलभ कॉम्प्लेक्स बस स्टैंड के पास दुकान के ऊपरी मंजिल में देर शाम

आग के लपटें एवं धुआं देख आसपास के लोग शोर-शराबा करने लगे और नगर निगम के फायर विग्रेड को सूचना देकर आग पर काबू पाने के लिए प्रयास करने लगे और तब तक में ननि का फायर विग्रेड पहुंच तत्काल आग पर काबू पा लिया। चर्चा है कि यहां हमेशा गजेटेड पहुंच रहे हैं और संभवतः

उन्हीं के चलते यह आग को घटना हुई है। हालांकि इस दौरान बड़ी घटना होने से बच गई। लेकिन सक्रिय गजेटियों पर पुलिस शिकंजा नहीं कस पा रही है और धड़ले के साथ क्षेत्र में गांजा, स्पेक हेरोइन का कारोबार चल रहा है। अधिकांश युवा वर्ग नशे के गिरफ्त में दिनों दिन जकड़ता जा रहा है।

## बेटी को बचाने मां ने खदान में लगाई छलांग, मौत

### बेटी को सुरक्षित बाहर निकालने के बाद खुद गहरे पानी में फंसी मां

नवभारत न्यूज  
सतना, 27 मार्च। जिले के बठिया कला ग्राम पंचायत के अंतर्गत आने वाली छुलहनी बस्ती हाई स्कूल के पीछे स्थित एक खदान में शुक्रवार दोपहर एक हादसा हो गया। इस घटना में एक मां ने अपनी बेटी को तो डूबने से बचा लिया। लेकिन स्वयं गहरे पानी में फंसकर डूब जाने के कारण मां की मौत हो गई। प्रास जानकारी के अनुसार,



गोताखोरों ने निकाला शव  
घटना की सूचना मिलने पर स्थानीय गोताखोरों को खदान में उतारा गया। गोताखोरों द्वारा कड़ी मशकत करते हुए लगभग घंटे भर बाद महिला के शव को खोज निकाला। वहीं घटना की जानकारी मिलने पर नायब तहसीलदार राजेश सिंह और बाबूपुर चौकी प्रभारी शुभम भी मौके पर पहुंचे। पुलिस ने आवश्यक कार्रवाई करते हुए शव को पोस्टमार्टम के लिए जिला अस्पताल भेज दिया। पंचनामा की प्रक्रिया भी पूरी की गई।

रेखा बेलदार (45) अपनी बेटी छोटी बेलदार (17) के साथ खदान पर कपड़े धोने गई थीं। रेखा कपड़े धो रही थीं, जबकि उनकी बेटी छोटी नहा रही थी। इसी दौरान छोटी का पैर फिसल गया और वह गहरे पानी में डूबने लगी। बेटी को डूबता देख मां रेखा बेलदार उसे बचाने के लिए तुरंत पानी में कूद पड़ीं। उन्होंने किसी तरह बेटी को सभाला और उसे

खदान के किनारे तक सुरक्षित पहुंचा दिया। इस प्रयास में बेटी की जान बच गई। लेकिन बेटी को बचाने के दौरान रेखा खुद गहरे पानी में फंस गई और बाहर नहीं निकल सकी।

## मैहर में आयोजित संकल्प से समाधान शिविर में 120 आवेदनों का मौके पर निराकरण

नवभारत न्यूज  
मैहर 27 मार्च। खंडस्तरीय संकल्प से समाधान शिविर का आयोजन वालीवाल ग्राउंड खेल मैदान मैहर में किया गया। शिविर में जनपद पंचायत मैहर एवं नगर पालिका मैहर के कुल 137 आवेदन प्राप्त हुए, जिनमें से 120 आवेदनों का मौके पर ही निराकरण कर हितग्राहियों को लाभ प्रदान किया गया। शेष 17 आवेदनों के निराकरण की प्रक्रिया जारी है, जबकि 28 हितग्राहियों को विभिन्न योजनाओं के

तहत लाभान्वित किया गया। शिविर में अनुविभागीय अधिकारी श्रीमती दिया पटेल, जनपद पंचायत के सीईओ अशोक कुमार तिवारी तथा तहसीलदार जितेंद्र पटेल सहित अन्य अधिकारियों ने उपस्थित रहकर समस्याओं का समाधान किया और हितग्राहियों को प्रमाण पत्र वितरित किए। कार्यक्रम में विभिन्न विभागों के अधिकारी-कर्मचारी मौजूद रहे और आमजन की समस्याओं को प्राथमिकता से सुनकर त्वरित निराकरण सुनिश्चित किया गया।

## सरईझर के परास नदी से अवैध रेत के साथ ट्रैक्टर पकड़ाया

नवभारत न्यूज  
सिंगरौली 27 मार्च। सासन चौकी पुलिस ने सरईझर के परास नदी से रेत का अवैध परिवहन कर रहे एक ट्रैक्टर को जम कर कार्रवाई की है। वहीं ट्रैक्टर चालक मौके से फरार हो गया। प्रास जानकारी के अनुसार आज दिन शुक्रवार को पुलिस को मुखबिर से सूचना मिली कि एक नीले रंग का ट्रैक्टर क्रमांक एमपी 66 ए 5734 ग्राम सरईझर स्थित



परास पानी नदी से अवैध रेत लोड कर झांझी टोला की ओर जा रहा है। सूचना पर पुलिस टीम ने ग्राम हर्हवा राखड डेम के पास घेराबंदी की। इसी दौरान उक्त ट्रैक्टर आता दिखाई दिया, जिसे रोकने का

प्रयास किया गया। पुलिस को देखकर चालक ट्रैक्टर छोड़कर फरार हो गया। जांच में पाया गया कि ट्राली में लोड रेत का परिवहन अवैध रूप से किया जा रहा था। पुलिस ने ट्रैक्टर कीमत लगभग 6

लाख रुपये एवं रेत कीमत लगभग 5 हजार रुपये सहित कुल 6.05 लाख रुपये का माल जप्त कर लिया। आरोपी चालक के विरुद्ध बीएनएस की धारा 303(2), 317(5) एवं खान एवं खनिज अधिनियम की धारा 4/21 के तहत मामला दर्ज किया गया है। उक्त कार्रवाई में उपनिरीक्षक संदीप नामदेव, प्रभार सुमत कोल, अनिल नवैत, आर राजकुमार शाक्य, प्रवीण तिवारी एवं फतेह बहादुर सिंह की सहायनीय भूमिका रही।



## कौशल युवाओं के लिए स्वरोजगार के नए द्वार खोलता है : माहताब

### एनटीपीसी विंध्याचल में सीएसआर के अंतर्गत असिस्टेंट बुक कीपर प्रशिक्षण कार्यक्रम आयोजित

नवभारत न्यूज  
विन्ध्यनगर 27 मार्च। एनटीपीसी विंध्याचल द्वारा अपने सीएसआर पहल के अंतर्गत यूनिआन ग्रामीण स्वरोजगार प्रशिक्षण संस्थान, सिंगरौली के सहयोग से आयोजित 38 दिवसीय असिस्टेंट बुक कीपर प्रशिक्षण कार्यक्रम का सफल समापन किया गया। इस प्रशिक्षण



कार्यक्रम में कुल 35 प्रतिभागियों ने भाग लिया, जिन्हें टैली,

जोएसटी, बिलिंग एवं इनवाइसिंग, डिजिटल फाइलिंग, बेसिक कंप्यूटर एप्लीकेशन, बैंकिंग सिस्टम, डिजिटल पेमेंट्स

तथा सरकारी वित्तीय योजनाओं से संबंधित गहन प्रशिक्षण प्रदान किया गया। इसके साथ ही प्रतिभागियों को उद्यमिता एवं व्यवसाय प्रबंधन की भी जानकारी दी गई। समापन समारोह में मुख्य अतिथि के रूप में माहताब आलम उप महाप्रबंधक एनटीपीसी विंध्याचल एवं विजय कुमार निदेशक मौजूद रहे। उन्होंने सभी प्रतिभागियों को प्रमाण पत्र प्रदान कर सम्मानित किया।

## मेगा लीगल आउटरीच एवं अवेयरनेस कैंप आज

सतना 27 मार्च। जिला विधिक सेवा प्राधिकरण सतना द्वारा 28 मार्च 2026 को टाउन हॉल सतना में मेगा लीगल आउटरीच एवं अवेयरनेस कैंप का आयोजन किया जाएगा। यह कार्यक्रम मध्यप्रदेश राज्य विधिक सेवा प्राधिकरण के निर्देशानुसार आयोजित किया जा रहा है। जिला विधिक सेवा प्राधिकरण के सचिव पार्थ शंकर मिश्र ने बताया कि यह शिविर प्रातः 10 बजे टाउन हॉल सेमरिया चौक सतना में आयोजित होगा।

## बलियरी के किराना दुकान में लगी आग

लाखों का हुआ नुकसान, आग लगने का कारण अज्ञात  
नवभारत न्यूज  
सिंगरौली 27 मार्च। बलियरी-गनियारी चिन्तू चौराहा के पास अशोक शाह (कहू) पिता हलाला शाह उम्र 38 वर्ष किराना दुकान में वीती रात लगभग 2 बजे के आसपास अज्ञात व्यक्ति द्वारा या शॉट सकिंट आग लगा दिया गया, जिसमें लगभग

## सतना-मैहर में दिव्यांगजनों व वरिष्ठ नागरिकों के लिए निःशुल्क शिविर होंगे आयोजित

नवभारत न्यूज  
सतना 27 मार्च। सतना एवं मैहर जिले में निःशुल्क कुत्रिम अंग एवं सहायक उपकरण वितरण शिविरों का आयोजन किया जा रहा है। इन शिविरों के माध्यम से जरूरतमंद हितग्राहियों को आधुनिक सहायक उपकरण उपलब्ध कराए जाएंगे, जिससे उनके जीवन को अधिक सुगम और आत्मनिर्भर बनाया जा सके। शिविरों में जयपुर फुट (कुत्रिम पैर), कुत्रिम हाथ, कैलियर, बसाखिया, वॉकर, रोलैटर, चलने की छड़ी, ट्राइपांड, क्राइपिंग, व्हीलचेयर, सफेद छड़ी एवं श्रवण यंत्र निःशुल्क वितरित किए जाएंगे। सतना जिले के लिए जारी शिविर के कार्यक्रम अनुसार 2 अप्रैल को नगर पालिका निगम सतना के सभी बाड़ों के दिव्यांग व वरिष्ठ नागरिकों के लिए कम्प्यूटरी हॉल बिरला मार्केट सतना में शिविर आयोजित होगा। इसी प्रकार 3 अप्रैल को जनपद पंचायत एवं नगर परिषद

उचेहरा तथा नागौद, 4 अप्रैल को जनपद पंचायत मड़गावा, नगर परिषद जैतवारा, बिरसिंहपुर, चित्रकूट, 5 अप्रैल को जनपद पंचायत रामपुर बघेलान, नगर परिषद कोटर तथा 6 अप्रैल को जनपद पंचायत सोहावल तथा नगर परिषद कोठी के दिव्यांग व वरिष्ठ नागरिकों के लिए कम्प्यूटरी हॉल बिरला मार्केट सतना में शिविर आयोजित होगा। इसी प्रकार मैहर जिले में 8 अप्रैल को जनपद पंचायत मैहर, 9 अप्रैल को जनपद पंचायत अमरपटन, 10 अप्रैल को रामनगर तथा 11 अप्रैल को नगर पालिका मैहर, नगर परिषद अमरपटन एवं न्यू रामनगर के सभी बाड़ों के दिव्यांगजनों तथा वरिष्ठ नागरिकों के लिए सूचना पर्यटक केंद्र सतना स्टैंड के पीछे मैहर में शिविर आयोजित होगा। पात्र दिव्यांगजनों एवं वरिष्ठ नागरिकों से अपील की गई है कि वे निर्धारित तिथि पर आधारकार्ड एवं दिव्यांग प्रमाण-पत्र के साथ शिविर स्थल पर उपस्थित हों।

## रामनवमी पर भगवामय हुआ मोरवा, महावीरी ध्वज के साथ निकली गई शोभायात्रा

### जय श्री राम के नारे के साथ उमड़ा जनसैलाब, सुरक्षा में लगा कई थानों का बल

नवभारत न्यूज  
सिंगरौली, 27 मार्च। रामनवमी के पावन अवसर पर मोरवा शहर एक बार फिर आस्था और उत्साह से सराबोर नजर आया। जय श्रीराम के जयघोष के साथ सैकड़ों श्रद्धालु शोभायात्रा में शामिल हुए। शहर के प्रमुख मार्गों से निकली इस यात्रा में युवाओं, महिलाओं और बच्चों की भारी भागीदारी रही। अम्बेडकर नगर स्थित राम जानकी मंदिर एवं न्यू मार्केट स्थित हनुमान मंदिर से महावीरी ध्वज के साथ शोभायात्रा का शुभारंभ हुआ। श्रद्धालु भगवा ध्वज लिए पूरे उत्साह के साथ शहर में भ्रमण करते रहे। यात्रा के दौरान भगवान राम, लक्ष्मण और



सौता, मां काली, हनुमान व राधा कृष्ण की झांकियां विशेष आकर्षण का केंद्र रही। राम जानकी मंदिर से महावीर ध्वज लेकर आजाद चौक, कन्या विद्यालय चौराहा होते हुए यात्रा मोरवा थाना पहुंची। शोभा यात्रा में बड़ी संख्या में पुरुष, महिलाएं एवं बच्चे शामिल रहे। इस अवसर पर युवाओं में गजब का जोश दिखा। बैंड बाजे एवं डीजे की धुन पर घंटों युवा भगवान राम के नारे लगाते एवं नाचते गाते रहे। इस यात्रा के दौरान विशेष परिधान पुरुष भगवा साफा,

कुर्ता-पैजामा एवं महिलाएं भगवा साड़ी पहनकर शोभा यात्रा में चार चांद लगा रही थीं। वहीं न्यू मार्केट स्थित हनुमान मंदिर से महावीर ध्वज के साथ लोग नारे लगाते हुए मोरवा थाना परिसर स्थित शिव मंदिर में पहुंचे, जहां दोनों ध्वज

केन्द्रीय रूप से मिलाए गए। वहां से संयुक्त रूप से जय श्रीराम के नारे के साथ शोभा यात्रा आगे बढ़ी गई। जो अस्पताल तिराहा, मेनरोड, सकिंट हाउस रोड, गायत्री मन्दिर रोड, एलआईजी चौक, पुरानी बाजार, हनुमान मंदिर चमते हुए शिव मंदिर बस स्टैंड के प्रांगण में समाप्त हुई।

### भगवा रंग के पताकों एवं ध्वज से पटा था शहर

रामनवमी की शोभायात्रा के लिए राम भक्तों ने शहर में कई जगह भगवा रंग के पताकों एवं ध्वज लगाए थे। शोभा यात्रा में सम्मिलित लोगों के लिए व्यापारियों, समाजसेवियों एवं अन्य धार्मिक संगठनों के द्वारा पूरी यात्रा के राउट पर जगह-जगह जलपान की व्यवस्था की गई थी। मोरवा समेत अन्य जगहों से आए हजारों की संख्या में श्रद्धालु महावीरी ध्वज के साथ शोभायात्रा में शामिल रहे। वहीं सुरक्षा के व्यापक प्रबंध किये गये थे। एसडीएम समेत कई थानों के निरीक्षक एवं एसडीओपी एवं पुलिस बल को तैनात किये गये थे। वहीं रामनवमी शोभा यात्रा के दौरान कई दर्जन स्टॉल बनाकर राम भक्त कार्य सेवकों को जलपान करते नजर आ रहे थे। एक और जहां गौशालावा जमा मस्जिद द्वारा रामनवमी के अवसर पर मस्जिद के समक्ष जलपान की व्यवस्था की गई थी तो वहीं बेहतर पुलिसिंग के लिए मोरवा पुलिस भी थाना परिसर में जलपान करने में जुटी रही।